

## संसदीय सचिव ने टोंक में विद्युत संबंधी समस्याएँ सुनी तथा दिए त्वरित निस्तारण के निर्देश

जयपुर, 11 जनवरी । संसदीय सचिव श्री लादूराम विश्नोई ने विद्युत संबंधी एवं दीन दयाल ग्रामीण ज्योति योजना से संबंधित आमजन व जन प्रतिनिधियों की समस्याओं को गंभीरता से सुना तथा मौके पर ही डिस्कॉम के अधिकारियों को निस्तारण के निर्देश दिए ।

श्री विश्नोई ने कहा कि राज्य सरकार की मंशा है कि विद्युत में प्रदेश आत्म निर्भर बने और किसानों को 6-7 घंटे तथा घरेलू उपभोक्ताओं को 24 घंटे विद्युत आपूर्ति सुचारू रूप से मिले । उन्होने डिस्कॉम के अधीक्षण अभियंता जी.सी.कांवट को ट्रान्सफार्मर चोरी होने पर एफआईआर दर्ज करवाने के पश्चात 24 घंटे में नया ट्रॉन्सफार्मर लगाने की कार्यवाही की जाए । उन्होने कहा कि दीन दयाल ग्रामीण ज्योति योजना में टेंडर की प्रक्रिया चल रही है इसके पश्चात ग्रामीण क्षेत्र के घरेलू कनेशन के उपभोक्ताओं को बेहतर विद्युत सप्लाई हो पायेगी ।

संसदीय सचिव ने कहा कि जन सुनवाई में जिले से प्राप्त शिकायतों को मुख्यमंत्री के संज्ञान में लाया जाएगा और उनका उचित समाधान किया जाएगा । जन सुनवाई में 27 शिकायते प्राप्त हुई । मौके पर उपस्थित जन प्रतिनिधियों ने अपने अपने क्षेत्र की विद्युत संबंधी समस्याओं को संसदीय सचिव के समक्ष प्रस्तुत की । जिस पर संसदीय सचिव ने डिस्कॉम के अधिकारियों को जन प्रतिनिधियों के साथ समन्वय स्थापित करने के निर्देश दिये ।

इस अवसर पर निवाई —पीपलू विधायक श्री हीरालाल रैगर, देवली उनियारा विधायक श्री राजेन्द्र गुर्जर,प्रधान टोंक जगदीश गुर्जर,नगर परिषद सभापति श्रीमती लक्ष्मी जैन, राज्य सफाई आयोग के सदस्य दीपक संगत,अधिशायी अभियंता डिस्काम श्री ओ.पी.सिंह आदि उपस्थित थे ।